

ПРОГРАМА

за собирање и транспортирање на комуналниот цврст
отпад од територијата на Општина Илинден
за 2013 година



Илинден, 2012 година

Јавно комунално претпријатие „Илинден“ - Општина Илинден

Врз основа на одредбите од Законот за управување со отпад („Службен весник на РМ“ бр. 68/2004, 107/2007, 102/2008, 143/2008, 124/2010, 51/2011 и 123/2012), Законот за животната средина („Службен весник на РМ“ бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012), Законот за комунални дејности („Службен весник на РМ“ 95/2012) и Одлуката за комунален ред на Општина Илинден (објавена во Службен гласник на Општина Илинден бр.1 од 30.04.1998 година), Јавното комунално претпријатие „Илинден“ н.Илинден донесе

ПРОГРАМА

за собирање и транспортирање на комуналниот цврст отпад од територијата на Општина Илинден за 2013 година

I. ВОВЕД

Јавното комунално претпријатие „Илинден“ н.Илинден со изготвувањето и донесувањето на оваа програма се стреми за исполнување на две основни цели, како што се имплементацијата на законската и подзаконската регулатива од ова област (пред се Законот за управување со отпад и Законот за животна средина) и подобрување на оперативното работење, воведување на нови технологии и техники во работењето процесот на работата. За реализацијата на оваа програма ќе биде задолжен Секторот „Комунална хигиена“ кој е добро организиран, има добра соработка со корисниците на услугите и со вршење на услугата за собирање и транспортирање на комуналниот цврст отпад во 2013 година целосно ќе биде покриена целокупната територија на Општина Илинден.

Кај граѓаните на нашата општина постои висока еколошка свест, тие се помалку го толерираат загадувањето на околината со отпадоци, а ефикасниот инспекциски надзор и мандатните казни би требало да ги приморат несовесните граѓани да ги почитуваат правилата за управување со цврстиот отпад на заедницата. Со ефикасното третирање на комуналниот цврст отпад, граѓаните на Општина Илинден се чекор напред во остварувањето на правото на здрава животна средина.

Идните планови на ЈКП „Илинден“ н.Илинден ќе бидат насочени во насока на унапредувањето и заштитата на животната средина, воведување на нови техники и технологии во управувањето со отпадот, третман на истиот преку искористување на отпадот како секундарна суровина и енергетско гориво, намалување на количината на создавање на отпадот, негов адекватен третман, подигнување на јавната свест за значењето на овој проблем, евиденциите и мониторингот, а се со цел намалување и елиминирање на штетното влијание на овој вид на отпад врз животната средина.

Со цел исполнувањето на основните цели на Законот за управување со отпадот, ЈКП „Илинден“ н.Илинден ќе продолжи со преземање на активности во насока на :

- избегнување/намалување на количеството создаден отпад
- искористување на употребливите состојки од отпадот
- одржлив развој и спречување на негативното влијание на отпадот врз животната средина, а се во интерес на зашита на здравјето на луѓето.

Исто така во функција на исполнување на наведените цели мора да се обезбеди и почитување на основното начело : создавачот на отпадот е одговорен за сопствениот создаден отпад во смисла на негово селектирање, негово намалување, Штетно влијание врз животната средина и со крајна претпазливост во постапувањето од една страна. На овој начин Јавното комунално претпријатие „Илинден“ н.Илинден како давател на услугата ќе може да ги применува начелата на : универзалност на услугата, недискриминација, одржливост на услугата, квалитет и ефикасност, транспарентност, економски прифатлива цена и целосно покривање на територијата на вршење на услугата, од друга страна.

Почитувајќи го принципот / начелото - **загадувачот плаќа**, интегрираното управување со отпадот се наметнува како императив, а општината треба да има увид во вкупните количини на создаден отпад и начинот на постапување со него, при Што ЈКП „Илинден“ н.Илинден е само еден од субјектите за подобрување на квалитетот на живеење во урбаната средина.

II. ОПШТИ ДЕЛ

Со оваа Програма се определува и планира начинот и динамиката на собирање и транспортирање на комуналниот цврст отпад од домаќинствата на подрачјето на Општина Илинден, начинот на отстранувањето - депонирањето на комуналниот отпад, одредени дополнителни дејности и активности на ЈКП „Илинден“, организационо - техничката опременост и начинот на финансисирање. Оваа Програма е усогласена со Законските и подзаконските акти и тоа со: Законот за управување со отпад, Законот за животната средина, Законот за комунална дејност и Одлуката за комунален ред на Општина Илинден.

При постапувањето со комуналниот и другите видови неопасен отпад, ЈКП „Илинден“ н.Илинден ќе се раководи според начелата за: приоритет при управување со отпадот, заштитата на животната средина, претпазливост, блискост, универзалност на услугите и начелото загадувачот плаќа.

Со оваа програма се опфатени сите делови и населени места од подрачјето на Општина Илинден, а димензионирањето на нивото на услугата и динамиката на нејзино извршување претставуваат заокружена целина со почитување на урбаните, социјалните и културните навики на живеење на населението. Во зависност од бројот и видот на садовите за времено сместување на комуналниот отпад, како и почитувајќи ги претходнонаведените навики и потреби, утврдена е динамиката на собирање и транспортирање на истиот, Што е исклучиво во интерес на задоволување на потребите на граѓаните, односно на корисниците на услугите.

Целокупниот собран комунален отпад, како од домаќинствата, така и од стопанските субјекти и собраниот отпад од јавно прометните површини, со специјални возила прилагодени за таа намена ќе се транспортира и депонира на санитарната депонија Дрисла.

III. ОПЕРАТИВЕН ДЕЛ

Јавното комунално претпријатие „Илинден“ н.Илинден е добро организирано, стручниот кадар постојано го подобрува системот за управување со отпадот и претпријатието има добра логистика на собирање на отпадот и добра соработка со корисниците на услугите. Програмата подразбира организирано собирање и транспортирање на комуналниот отпад во една урбана средина во рамките на законската регулатива, Што пак има директно влијание во зачувувањето на животната средина, гледано од аспект на санитарно и еколошко значење.

Динамиката на собирање и транспортирање на комуналниот цврст отпад од подрачјето на Општина Илинден е утврдена во зависност од :

- густината на населеноста,
- количеството на комуналниот отпад,
- структурата на комуналниот отпад,
- социјалните, културните и останатите особености и навики на граѓаните,
- инфраструктурните сообраќајни услови,
- видот и бројот на садовите за комунален отпад.

Во продолжение следи :

Преглед на динамиката на собирање на отпадот од домаќинствата во Општина Илинден , по населени места и работни денови

ПОНЕДЕЛНИК			
Ред. бр.	Населено место	Улица	Време на собирање
1.	Илинден	32; 6; 4; 1; 26; 27; 28; 24; 22	07 ³⁰ - 12 ⁰⁰
2.	Марино	531(дел); 501; 502; 503; 504; 505	07 ³⁰ - 11 ⁰⁰
3.	Бујковци	цело населено место	11 ⁰⁰ - 13 ⁰⁰
4.	МрШевци	цело населено место	07 ³⁰ - 11 ⁰⁰
5.	Бучинци	цело населено место	07 ³⁰ - 08 ³⁰

ВТОРНИК			
Ред. бр.	Населено место	Улица	Време на собирање
1.	Илинден	9; 25; 535	07 ³⁰ - 11 ³⁰
2.	Марино	512; 512А; 512Б; 513; 514; 515; 516; 517; 518; 519,520; 521; 522; 523; 532(дел)	07 ³⁰ - 12 ³⁰
3.	Бунарцик	цело населено место	11 ⁰⁰ - 12 ³⁰
4.	Ајватовци	цело населено место	12 ⁰⁰ - 13 ⁰⁰

СРЕДА			
Ред. бр.	Населено место	Улица	Време на собирање
1.	Кадино	цело населено место	07 ³⁰ - 13 ³⁰
2.	Мралино	цело населено место	07 ³⁰ - 12 ⁰⁰
3.	Миладиновци	цело населено место	07 ³⁰ - 13 ³⁰
4.	Текија	цело населено место	07 ³⁰ - 12 ³⁰
5.	Дељадровци	цело населено место	07 ³⁰ - 12 ³⁰

ЧЕТВРТОК			
Ред. бр.	Населено место	Улица	Време на собирање
1.	Илинден	2; 3; 5; 7; 11; 13; 15; 19; 23;	07 ³⁰ - 13 ³⁰
2.	Марино	402; 403; 405; 406; 416; 408; 409; 410; 411; 412; 413; 414; 500; 534	07 ³⁰ - 11 ³⁰

ПЕТОК			
Ред. бр.	Населено место	Улица	Време на собирање
1.	Илинден	8; 9; 20; 14	07 ³⁰ - 13 ³⁰
2.	Марино	507; 508; 509; 510; 526; 531 _(дел) ; 532 _(дел) ; 536; 533	07 ³⁰ - 12 ³⁰

Според последните податоци, од страна на ЈКП „Илинден“ н.Илинден со организираното подигнување на отпадот преку систем на изнесување се опфатени околу 4200 индивидуални корисници (домаќинства и викенд куќи). Отпадот од домаќинствата редовно се подигнува од соодветни стандардизирани специјални садови за собирање на отпадот - пластични канти од 120 л., со кои се снабдени повеќе од 99,5 % од домаќинствата на територијата на Општина Илинден, кои создавачите на отпадот ги изнесуваат до местата определени за таа намена, во деновите и термините определени за изнесување на сметот.

Освен на индивидуалните корисници - домаќинства, ЈКП „Илинден“ н.Илинден врши услуги и на правните субјекти (установи, претпријатија, занаетчии, дуќани, угостителски и трговски објекти и др.) кои локациски се наоѓаат во границите на подрачјето на Општина Илинден, а кои комуналниот отпад го одлагаат во постојните садови за негово времено сместување (канти од 120л и 240 л, и контејнери со зафатнина од 1,1 м³ и 5,5 м³). Динамиката на собирање на отпадот од правните субјекти се определува договорно, според нивните потреби и создаденото количество на комуналниот цврст отпад.

Целокупниот комунален цврст отпад кои ќе се собере од корисниците ќе се транспортира и депонира на санитарната депонија за комунален отпад Дрисла. Според минатите искуства, во текот на 2013 година се очекува и се планира од индивидуалните корисници - домаќинствата на територијата на Општина Илинден да се собере и да се транспортира на депонијата Дрисла комунален цврст отпад во годишно количество од 4.000 тони , а просечната планирана неделна количина на отпад изнесува 30 кг. по корисник - домаќинство. Од правните субјекти се планира да се собере комунален цврст отпад во годишно количество од 1.500 тони.

➤ Покрај основната дејност (собирање и транспорт на комунален цврст отпад), Јавното комунално претпријатие „Илинден“ извршува и одредени дополнителни дејности и активности во функција на подобрување на квалитетот на живеење во урбаната средина. Една од овие дејности претставува и чистењето на септичките јами. Бидејќи во Општината се уште постојат правни субјекти кои користат септички јами,

за извршување на оваа услуга на располагање стојат две цистерни, услугата се врши на повик, а се наплатува по м³, согласно утврдените цени и усвоени одлуки. Голем е бројот на индивидуални домаќинства кои не се опфатени со систем на канализациона мрежа, на кои исто така им се врши оваа услуга. Треба да се напомене дека честа е појавата да овие возила даваат услуги и при услови на поплавување на куќите и други објекти, предизвикани од обилни врнежи.

За функционалното собирање и транспортирање на комуналниот цврст отпад од подрачјето на Општина Илинден, секојдневно ќе се врши ангажирање на потребниот број возни единици за целосно собирање на комуналниот отпад, според утврдената динамика. Собирањето и транспортирањето на комуналниот отпад се врши со специјални возила за таа намена, прилагодени на поставените садови за негово времено одлагање.

Во продолжение следи :

Преглед на организационо техничката опременост на ЈКП „Илинден“ , односно табеларен преглед на специјалните возила за собирање и транспортирање на комуналниот цврст отпад и вршење на други дополнителни дејности (чистење на јами).

Ред.бр	Вид	Марка	Тип	Парчиња	Просечна старост (год.)
1.	Камион преса	МАН	2240	1	1985 г.
2.	Подигнувач на големи контејнери	МАН	22240	1	1985 г.
3.	Подигнувач на мали контејнери	Мерцедес	МВ 800	2	2000 г.
4.	Фекална цистерна	Мерцедес	ОВ 1617 FMC	1	1985 г.
5.	Фекална цистерна	МАН	L 02	1	1996 г.
6.	Ровокопач	ИЦБ	3	1	1984 г.
7.	Товарно за смет	Мерцедес бенз	Econic LL6X2 VLA	1	1999 г.
				8	20 години

Имено, од прегледов се гледа дека возниот парк на претпријатието заради недостаток на финансиски средства веќе подолго време не е обновен , на Што укажува и просечната старост на возилата со кои располага ЈКП „Илинден“ н.Илинден. Дефектите и поправките на возилата се чести и за овие намени се одлева голема сума на парични средства. Поради ова, за да во иднина се овозможи нормалното функционирање и одвивање на работите со собирањето и транспортирањето на комуналниот отпад неопходна е набавка на:

- едно специјално возило за собирање и транспортирање на отпад со носивост од 6-7 тони и
- едно специјално возило за собирање и транспортирање на отпад со носивост над 15 тони.

За набавката на вакви половни возила неопходни ќе бидат финансиски средства во износ од 6.000.000,00 денари.

Поради ова, укажуваме дека доколку од страна на основачот во иднина во Буџетот на Општината Илинден би се обезбедиле средства за овие намени, во многу би се помогнало во понатамошното наше позитивно работење и би се придонело ЈКП „Илинден“ н.Илинден да биде способно дејностите да ги врши на начин со кој ќе се обезбеди ефикасност во работењето, ќе се обезбеди одреден степен на развој и усогласеност на развојот на претпријатието со вкупниот стопански развој, заштита и унапредување на добрата од општински интерес и трајно, уредно и квалитетно задоволување на потребите на корисниците на услугите, што е впрочем и основна цел на ЈКП „Илинден“ н.Илинден.

Во продолжение следи :

Преглед на потребни ресурси за вршење на работите (работна рака). Во функција на извршувањето на основната дејност (собирањето и транспортот на комуналниот отпад) , во наредниот преглед се прикажани потребните извршители од Секторот „Комунална хигиена“ кои ќе биде задолжен за успешната реализација на Програмата за 2013 година:

- 1 раководител
- 1 управител со отпад
- 8 возачи на специјални возила
- 10 работници за изнесување на смет и фекалии
- 2 ракувачи со градежни машини
- 1 работник за одржување на возилата
- 7 дополнителни работници (администрација и чувари)

IV. НАДЗОР НАД ИЗВРШУВАЊЕТО НА ПРОГРАМАТА

Надзор над извршувањето на Програмата за собирање и транспортирање на комуналниот цврст отпад од територијата на Општина Илинден за 2013 година врши надлежниот општински орган - Одделение за инспекциски надзор- Инспекторат.

Инспекциски надзор врши Одделението за инспекциски надзор-Инспекторат на Општина Илинден преку комуналниот инспектор, инспекторот за животна средина и комуналните редари.

ЈКП „ИЛИНДЕН“ н.Илинден
Директор
д-р.маш.инж.Драган Дејановски